

“విరాటపీఠం” - “లోకో క్షయేణ పారాయణం”

(చైత్ర శుద్ధ దశమీ)

282

(22.04.2021 గురువారము)

॥ ఓం నమో వేంకటేశాయ ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్లవం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటసర్పణి యథాశక్తి అష్టషష్టితమాధ్యాయాన్తర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీయోగోపాఖ్యానమ్

॥ అథవిరాటపర్వణి అష్టషష్ఠితమోఽధ్యాయః ॥

న దేవితవ్యం దృష్టేన కితవేనేతి నః శ్రుతమ్ ।
తం త్యామద్య ముదా యుక్తం నాహం దేవితముత్సహే ।
ప్రియం తు తే చికిర్వామి వర్తతాం యది మన్యసే ॥

॥ విరాట ఉవాచ ॥

స్త్రీయో గావో హిరణ్యం చ యచ్ఛాన్యద్వసు కిశ్చన ।
న మే కిశ్చేత్త్యయా రక్ష్యమన్తరేణాపి దేవితమ్ ॥

॥ కజ్జ ఉవాచ ॥

కిం తే ద్యూతేన రాజేన్ద్ర బహుదోషేణ మానద ।
దేవనే బహవో దోషాస్తస్మాత్తత్ పరివర్జయేత్ ॥
శ్రుతస్తే యది వా దృష్టః పాణ్డవేయో యుద్ధిష్ఠిరః ।
స రాష్ట్రం సుమహత్ స్ఫీతం భ్రాతృంశ్చ త్రిదశోపమాన్ ॥
రాజ్యం హారితవాన్ సర్వం తస్మాద్ద్యూతం న రోచయే ।
నిఃసంశయం స కితవః పశ్చాత్తప్యతి పాణ్డవః ॥
వివిధానాం చ రత్నానాం ధనానాం చ పరాజయే ।
అస్మిన్ క్షితివినాశశ్చ వాక్పారుష్యమనన్తరమ్ ॥
అవిశ్వాస్యం బుధైర్నిత్యమేకాహ్నో ద్రవ్యనాశనమ్ ।
అథవా మన్యసే రాజన్ద్రివ్యామ యది రోచతే ॥

॥ వైశమ్పాయన ఉవాచ ॥

ప్రవర్తమానే ద్యూతే తు మత్స్యః పాణ్డవమబ్రవీత్ ।
పశ్య పుత్రేణ మే యుద్ధే తాదృశాః కురవో జితాః ॥
తతో2బ్రవీన్మహాత్మా స ఏనం రాజా యుద్ధిష్ఠిరః ।
బృహన్నలా యస్య యన్తా కథం స న జయేద్యుధి ॥
ఇత్సుక్తః కుపితో రాజా మత్స్యః పాణ్డవమబ్రవీత్ ।
సమం పుత్రేణ మే షణ్డం బ్రహ్మబన్ధో ప్రశంససి ॥
వాచ్యావాచ్యం న జానీషే నూనం మామవమన్యసే ।
భీష్మద్రోణముఖాన్ సర్వాన్ కస్మాన్న స విజేష్యతి ॥

వయస్యత్వాత్తు తే బ్రహ్మన్నపరాధమిమం క్షమే ।
నేద్యశం తు పునర్వాచ్యం యది జీవితమిచ్ఛసి ॥

॥ యుధిష్ఠిర ఉవాచ ॥

యత్ర ద్రోణస్తథా భీష్మో ద్రోణిర్వైకర్తనః కృపః ।
దుర్యోధనశ్చ రాజేస్త్రస్తథాన్యే చ మహారథాః ॥
మరుద్గణైః పరివృతః సాక్షాదపి మరుత్పతిః ।
కో2న్యో బృహన్నలాయాస్తాన్ ప్రతియుధ్యేత సజ్జతాన్ ॥
యస్య బాహుబలే తుల్యో న భూతో న భవిష్యతి ।
అతీవ సమరం దృష్ట్వా హర్షో యస్యోపజాయతే ॥
యో2జయత్ సజ్జతాన్ సర్వాన్ ససురాసురమానవాన్ ।
తాదృశేన సహాయేన కస్మాత్ స న విజేష్యతే ॥

॥ విరాట ఉవాచ ॥

బహుశః ప్రతిషిద్ధో2సి న చ వాచం నియచ్ఛసి ।
నియంతా చేన్న విద్యేత న కశ్చిద్ధర్మమాచరేత్ ॥

॥ అథ శ్రీమహాదేవ స్తోత్రమ్ ॥

వీనం ప్రజాపతిః పూర్వమారాధ్య బహుభిః స్తవైః ।
ప్రజార్థం వరయామాస నీలలోహితసంజ్ఞితమ్ ॥
ఋగ్విర్యమనుశాసన్తి తత్త్వే కర్మణి బహ్వుచాః ।
యజుర్విర్యత్త్రిధా వేద్యం జుహ్వాత్యధ్వర్యవో2ధ్వరే ॥
సామభిర్యం చ గాయంతి సామగాః శుద్ధబుద్ధయః ।
ఋతం సత్యం పరం బ్రహ్మ స్తువంత్యాధర్వణా ద్విజాః ॥
యజ్ఞస్య పరమా యోనిః పతిశ్చాయం పరః స్మృతః ।
రాత్ర్యహః శ్రోత్రనయనః పక్షమాసశిరోభుజః ॥
ఋతువీర్యస్తపోద్దైర్యో హ్యబ్జగుహ్యోరుపాదవాన్ ।
మృత్యుర్యమో హుతాశశ్చ కాలః సంహారవేగవాన్ ॥
కాలస్య పరమా యోనిః కాలశ్చాయం సనాతనః ।
చంద్రాదిత్యౌ సనక్షత్రౌ గ్రహాశ్చ సహ వాయునా ॥
ధ్రువః సప్తర్షయశ్చైవ భువనాః సప్త ఏవ చ ।
ప్రధానం మహాదవ్యక్తం విశేషాంతం సవైకృతమ్ ॥

బ్రహ్మాదిస్తంబపర్యంతం భూతాది సదసచ్చ యత్ ।
 అష్టా ప్రకృతయశ్చైవ ప్రకృతిభ్యశ్చ యః పరః ।
 అస్య దేవస్య యద్భాగం కృత్స్నం సంపరివర్తతే ॥
 ఏతత్పరమమానందం యత్తచ్చాశ్వతమేవ చ ।
 ఏషా గతిర్విరక్తానామేష భావః పరః సతామ్ ॥
 ఏతత్పదమనుద్విగ్నమేతద్బ్రహ్మ సనాతనమ్ ।
 శాస్త్రవేదాంగవిదుషామేతద్ధ్యానం పరం పదమ్ ॥
 ఇయం సా పరమా కాస్యా ఇయం సా పరమా కలా ।
 ఇయం సా పరమా సిద్ధిరియం సా పరమా గతిః ॥
 ఇయం సా పరమా శాంతిరియం సా నిర్వుతిః పరా ।
 యం ప్రాప్య కృతకృత్యాః స్మ ఇత్యమన్యంత యోగినః ॥
 ఇయం తుష్టిరియం సిద్ధిరియం శ్రుతిరియం స్మృతిః ।
 అధ్యాత్మగతిరిష్టానాం విదుషాం ప్రాప్తిరవ్యయా ॥
 యజతాం కామయానానాం మఖైర్విపులదక్షిణైః ।
 యా గతిర్యజ్ఞశీలానాం సా గతిస్త్వం న సంశయః ॥
 సంయగ్యోగజపైః శాంతిర్నియమైర్దేహతాపనైః ।
 తప్యతాం యా గతిర్దేవ పరమా సా గతిర్భవాన్ ॥
 కర్మన్యాసకృతానాం చ విరక్తానాం తతస్తతః ।
 యా గతిర్బ్రహ్మసదనే సా గతిస్త్వం సనాతన ॥
 అపునర్భవకామానాం వైరాగ్యే వర్తతాం చ యా ।
 ప్రకృతీనాం లయానాం చ సా గతిస్త్వం సనాతన ॥
 జ్ఞానవిజ్ఞానయుక్తానాం నిరుపాఖ్యా నిరజ్ఞానా ।
 కైవల్యా యా గతిర్దేవ పరమా సా గతిర్భవాన్ ॥
 వేదశాస్త్రపురాణోక్తాః పశ్యంతా గతయః స్మృతాః ।
 త్వత్ప్రసాదాద్ధి లభ్యంతే న లభ్యంతేఽన్యథా విభో ॥
 ॥ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రమ్ సంపూర్ణమ్ ॥

గోవిందనామసంకీర్తనమ్



గోవిందనామ సంకీర్తనమ్

అథ నవగ్రహాష్టాధనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమాష్టాధనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమాష్టాధనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥